



নর্দান ইউনিভার্সিটির সমাবর্তন অনুষ্ঠানে বা থেকে ইউজিসির চেয়ারম্যান আবদুল মামান, প্রধানমন্ত্রীর অর্থ উপদেষ্টা মসিউর রহমান, শিক্ষামন্ত্রী নুরুল ইসলাম নাহিদ এবং বিশ্ববিদ্যালয়ের ট্রাস্টি বোর্ডের চেয়ারম্যান আবু ইউসুফ মো. আব্দুল্লাহ। বিজ্ঞপ্তি

বিশ্ববিদ্যালয়গুলোকে নতুন জ্ঞান অনুসন্ধান করতে হবে : শিক্ষামন্ত্রী

নর্দান ইউনিভার্সিটির চতুর্থ সমাবর্তন
নিজস্ব প্রতিবেদক, ঢাকা

শিক্ষামন্ত্রী নুরুল ইসলাম নাহিদ বলেছেন, বিশ্ববিদ্যালয়গুলোকে জ্ঞানচর্চা, গবেষণা ও নতুন জ্ঞান অনুসন্ধান করতে হবে। নতুন জ্ঞান সৃষ্টি করতে হবে। বিশ্ববিদ্যালয়গুলোর সৃষ্ট জ্ঞান যেন জাতির মৌলিক ও বিশেষ সমস্যার সমাধান দিতে পারে, এ জন্য পরিকল্পনা নিতে হবে। গতকাল বুধবার রাজধানীর আশকোনায়ে নর্দান বিশ্ববিদ্যালয়ের স্থায়ী ক্যাম্পাসে বিশ্ববিদ্যালয়টির চতুর্থ সমাবর্তন অনুষ্ঠানে শিক্ষামন্ত্রী সভাপতির বক্তব্যে এসব কথা বলেন। বিশ্ববিদ্যালয়ের আচার্য ও রাষ্ট্রপতি মো. আবদুল হামিদের প্রতিনিধি হিসেবে তিনি সমাবর্তনে সভাপতিত্ব করেন।

শিক্ষামন্ত্রী বলেন, উচ্চশিক্ষা যাতে কেবল সীমাবদ্ধ আনুষ্ঠানিক বিদ্যায় পরিণত না হয়, তা নিশ্চিত করতে হবে। বিশ্ববিদ্যালয়ে শিক্ষার পরিবেশ ও গুণগত মান বৃদ্ধির জন্য অব্যাহত উন্নতি ও যুগোপযোগী করতে হবে। দেশের বাস্তবতা ও জনগণের আর্থসামাজিক অবস্থা

বিবেচনা করে ভর্তি, টিউশন ফি সহ সব ব্যয় একটি সীমা পর্যন্ত নির্ধারিত রাখতে বিশ্ববিদ্যালয়গুলোর প্রতি আহ্বান জানান তিনি। নর্দান ইউনিভার্সিটি নিজস্ব ক্যাম্পাসে স্থানান্তরিত হওয়ায় শিক্ষামন্ত্রী কর্তৃপক্ষকে ধন্যবাদ জানান।

সমাবর্তন বক্তা ছিলেন প্রধানমন্ত্রীর অর্থনৈতিক বিষয়ক উপদেষ্টা মসিউর রহমান। তিনি বলেন, দেশে সরকারি বিশ্ববিদ্যালয়গুলোর পাশাপাশি বেসরকারি বিশ্ববিদ্যালয়গুলো উচ্চশিক্ষায় অনন্য অবদান রেখে চলেছে। ডিগ্রিপ্ৰাপ্ত শিক্ষার্থীরা দেশ গঠনে আত্মনিয়োগ করবেন বলে তিনি আশাবাদ ব্যক্ত করেন।

সমাবর্তনে বিশেষ অতিথি ছিলেন বিশ্ববিদ্যালয় মঞ্জুরি কমিশনের চেয়ারম্যান আবদুল মামান। অনুষ্ঠানে নর্দান ইউনিভার্সিটির বোর্ড অব ট্রাস্টির চেয়ারম্যান অধ্যাপক আবু ইউসুফ মো. আবদুল্লাহ, উপাচার্য আনোয়ার হোসেন, সহ-উপাচার্য আনোয়ারুল করিম, কোম্পাঞ্চ মো. আনোয়ার হোসেন প্রমুখ বক্তব্য দেন। এবারের সমাবর্তনে ৫ হাজার ৮৮১ জনকে স্নাতক ও স্নাতকোত্তর ডিগ্রি দেওয়া হয়। তাদের মধ্যে চারজনকে আচার্যের স্বর্ণপদক এবং পাঁচজনকে উপাচার্যের স্বর্ণপদক দেওয়া হয়।

ব্যানবেইন পরিচালকের কার্যালয়	
প্রাপ্তি নং.....	
তারিখ.....	
চীফ, পরিসংখ্যান বিভাগ	
চীফ, ডি.এল.পি বিভাগ	
সিস্টেম ম্যানেজার	
সিনিয়র সিস্টেম এনালিষ্ট	
প্রশাসনিক কর্মকর্তা	
পি.এ.	
কার্যার্থে/জাতার্থে	
	স্বাক্ষর